

ಜನರು ಇಷ್ಟೊಂದು ದುಬಾರಿ ಬೆಲೆಯನ್ನು ಕೊಟ್ಟು ಸೀಮೆಎಣ್ಣೆಯನ್ನು ಕೊಂಡುಕೊಳ್ಳಲಾಗುತ್ತಿಲ್ಲ. ಅವರು ಕತ್ತಲೆಯಲ್ಲಿದ್ದಾರೆ. ನಮ್ಮ ಜಿಲ್ಲೆಗೆ ಬೇಕಾದಷ್ಟು ಸೀಮೆಎಣ್ಣೆಯನ್ನು ಪೂರೈಕೆ ಮಾಡುತ್ತಿಲ್ಲ. ಚಿಕ್ಕೋಡಿ ತಾಲ್ಲೂಕಿನ ಅಗತ್ಯಕ್ಕಿಂತ ಬಹಳ ಕಡಿಮೆ ಸೀಮೆಎಣ್ಣೆಯನ್ನು ವಿತರಣೆ ಮಾಡುತ್ತಿದ್ದಾರೆ. ನಮಗಿಂತ ಚಿಕ್ಕ ತಾಲ್ಲೂಕು ಆಗಿರತಕ್ಕ ಹುಕ್ಕೇರಿಗೆ ಹೆಚ್ಚಿಗೆ ಸರಬರಾಸು ಮಾಡುತ್ತಿದ್ದಾರೆ. ಆದ್ದರಿಂದ ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಗಮನ ಹರಿಸಿ ಅಗತ್ಯಕ್ಕೆ ಬೇಕಾದಷ್ಟು ಸೀಮೆಎಣ್ಣೆಯನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಮತ್ತೆ ಇರತಕ್ಕ ಎಲ್ಲ ಸಹಕಾರಿ ಸಂಘಗಳು ಕಡ್ಡಾಯವಾಗಿ ಸೀಮೆಎಣ್ಣೆಯನ್ನು ತೆಗೆದುಕೊಂಡು ಹೋಗಿ ವಿತರಣೆ ಮಾಡುವಂತೆ ಸೂಕ್ತ ಆದೇಶ ವನ್ನು ಕೊಡಬೇಕು. ಗಡಿ ಪ್ರದೇಶದಲ್ಲಿರತಕ್ಕ ಗ್ರಾಮಾಂತರ ಪ್ರದೇಶದ ಜನರಿಗೆ ಮಹಾರಾಷ್ಟ್ರದಿಂದ ವ್ಯಾಪಾರಸ್ಥರು ಸೀಮೆಎಣ್ಣೆಯನ್ನು ತಂದು ಒಂದಕ್ಕಿರಡರಷ್ಟು ಬೆಲೆಗೆ ಸೀಮೆಎಣ್ಣೆಯನ್ನು ಮಾರುತ್ತಿರುವುದನ್ನು ತಪ್ಪಿಸುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ಮಾನ್ಯ ಸದಸ್ಯರಾದ ಮಲ್ಲಾರಗೌಡ ಪಾಟೀಲರವರು ಹೋಲ್-ಸೇಲ್ ಡೀಲರ್ಸ್ ಹಾಗೂ ಖಾಸಗಿ ವಿಜ್ಞಾನಿಗಳನ್ನು ತಪ್ಪಿಸಿ ಸಹಕಾರಿ ಸಂಘಗಳ ಮುಖಾಂತರ ಏಕೆ ವಿತರಣೆ ಮಾಡಬೇಕೆಂದು ಎಂಬ ಸಲಹೆಯನ್ನು ಕೊಟ್ಟರು. ಇದರ ಬಗ್ಗೆ ನಮ್ಮ ಸರ್ಕಾರದ ನಿಲುವು ಏನು ಎಂಬುದನ್ನು ಘೋಷಣೆ ಮಾಡಿದೆವೆ. ಎಲ್ಲ ಸಹಕಾರಿ ಸಂಘಗಳು ಸರಿಯಾಗಿ ಸೀಮೆಎಣ್ಣೆಯನ್ನು ವಿತರಣೆ ಮಾಡುತ್ತಿಲ್ಲವೆಂಬ ಮಾತು ಸತ್ಯಕ್ಕೆ ದೂರವಾದುದು. ಕೆಲವು ಸಹಕಾರಿ ಸಂಘಗಳಲ್ಲಿ ಆ ರೀತಿಯ ಲೋಪದೋಷ ಇರಬಹುದು. ಅವುಗಳನ್ನು ಸರಿಪಡಿಸಿ ಸರಿಯಾಗಿ ವಿತರಣೆ ಮಾಡುವಂತಹ ವ್ಯವಸ್ಥೆಯನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಎರಡನೆಯದಾಗಿ ಈಗ ಬೆಳಗಾಂ ಜಿಲ್ಲೆಗೆ ಏನು ಎಣ್ಣೆ ಕೊಡುತ್ತಿದ್ದೇವೆ ಅದರ ಜೊತೆಗೆ ಇನ್ನೂ ನೂರಿನ್ನೂರು ಲಿಟರ್ ಹೆಚ್ಚು ಎಣ್ಣೆ ಕೊಡುವುದಕ್ಕೆ ಆದೇಶ ಕೊಟ್ಟು ತಾಲ್ಲೂಕಿನ ಕೊರತೆಯನ್ನು ನಿವಾರಣೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಬಿ. ಬೈರಪ್ಪಾಜಿ.— ಸೀಮೆಎಣ್ಣೆ ಅಡಲ್ಟ್ರೇಷನ್ ಆಗುತ್ತಿದೆ ಎಂದು ಮಾನ್ಯ ಮಂತ್ರಿಗಳು ಮತ್ತು ಸದಸ್ಯರು ಹೇಳಿದರು. ಅಡಲ್ಟ್ರೇಷನ್ ಯಾವರೀತಿ ಆಗುತ್ತಿದೆ. ಆ ರೀತಿ ಆಗಿರುವುದರಿಂದ ಬೆಲೆ ಹೆಚ್ಚಾಗುತ್ತಿದೆ. ಹಾಗೆ ಹೆಚ್ಚಾಗುತ್ತಿದ್ದರೆ ಅದನ್ನು ತಪ್ಪಿಸುವುದಕ್ಕೆ ತಾವು ಏನು ವ್ಯವಸ್ಥೆ ಮಾಡಿದ್ದೀರಿ?

ಶ್ರೀ ಜಿ. ಬಸವಣ್ಣಪ್ಪ.— ಅದು ಸರ್ಕಾರದ ಗಮನಕ್ಕೆ ಬಂತು. ಪೆಟ್ರೋಲ್ ಮತ್ತು ಡೀಸೆಲ್ ಬೆಲೆ ಜಾಸ್ತಿ ಆದಾಗ ಸೀಮೆಎಣ್ಣೆ ಬೆಲೆ ಕೂಡ ಜಾಸ್ತಿ ಆಯಿತು. ಅಡಲ್ಟ್ರೇಷನ್ ಏನು ನಡೆಯುತ್ತಿತ್ತು ಅದನ್ನು ಗಮನಿಸಿ ಸಂಬಂಧಪಟ್ಟವರ ಮೇಲೆ ಉಗ್ರವಾದ ಕ್ರಮವನ್ನೂ ತೆಗೆದುಕೊಂಡು ಈಗ ಕಾರ್ ಹೋಲ್ಟರ್ಸ್ ಏನಿದ್ದಾರೆ ಅವರಿಗೆ ಮಾತ್ರ ಸಹಕಾರಿ ಸಂಘಗಳ ಮೂಲಕ ವಿತರಣೆ ಮಾಡಬೇಕೆಂದು ಮಾಡಿದ್ದೇವೆ. ಈಗ ಅಡಲ್ಟ್ರೇಷನ್ ನಡೆಯುತ್ತಿಲ್ಲ. ಅಂಥದ್ದೇನಾದರೂ ಕಂಡುಬಂದಾಗ ಅದನ್ನು ನನ್ನ ಗಮನಕ್ಕೆ ತಂದರೆ ಸಂಬಂಧಪಟ್ಟವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಸೂರನಾರಾಯಣರಾವ್.— ಇಪತ್ತಿನ ದಿವಸ ಕೆಲವು ಕಡೆ ಸಹಕಾರಿ ಸಂಘದವರು ಸೀಮೆ ಎಣ್ಣೆಯನ್ನು ಒಯ್ಯುವುದಿಲ್ಲ. ನಮ್ಮ ವರ್ತೂರು ಸಹಕಾರಿ ಸಂಘದವರು ಸೀಮೆ ಎಣ್ಣೆಯನ್ನು ತೆಗೆದುಕೊಂಡು ಹೋಗುತ್ತಿಲ್ಲ. ಇದನ್ನು ನಿಮ್ಮ ಅಧಿಕಾರಿಗಳಿಗೆ ತಿಳಿಸಿದ್ದೇನೆ. ಅವರಿಗೆ ಬೇಕಾದರೆ ತೆಗೆದುಕೊಂಡು ಹೋಗುತ್ತಾರೆ, ಇಲ್ಲದಿದ್ದರೆ ಇಲ್ಲ. ತಾವು ಏನನ್ನು ಪರಿಶೀಲನೆ ಮಾಡಿ ಆ ರೀತಿ ಸೀಮೆ ಎಣ್ಣೆ ತೆಗೆದುಕೊಂಡು ಹೋಗದಿರುವವರ ಮೇಲೆ ಕ್ರಮ ಕೈಗೊಳ್ಳುತ್ತೀರಾ?

ಶ್ರೀ ಜಿ. ಬಸವಣ್ಣಪ್ಪ.— ಕೆಲವೊಂದು ಸಹಕಾರಿ ಸಂಘಗಳಲ್ಲಿ ಹಣಕಾಸಿನ ಪರಿಸ್ಥಿತಿ ಚೆನ್ನಾಗಿಲ್ಲದೆ ತೆಗೆದುಕೊಂಡು ಹೋಗುತ್ತಿಲ್ಲ. ತಾವು ಈಗಿನ ವಿಚಾರವನ್ನು ನನ್ನ ಗಮನಕ್ಕೆ ತಂದಿದ್ದೀರಿ ಅದನ್ನು ನಾನು ಗಮನಿಸುತ್ತೇನೆ.

ವಿಶ್ವ ಕನ್ನಡ ಸಮ್ಮೇಳನ

೬೦ (೧೦೮) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ಯುವಜನ ಸೇವೆಗಳು ಹಾಗೂ ಕ್ರೀಡಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

೧. ವಿಶ್ವ ಕನ್ನಡ ಸಮ್ಮೇಳನಕ್ಕಾಗಿ ಮೈಸೂರಿನಲ್ಲಿ ಕಟ್ಟಿರುವ ಲೆ೦ ಗೃಹಗಳು ಯಾರ ಆಧೀನದಲ್ಲಿವೆ? ಅವುಗಳ ನಿರ್ಮಾಣ ಕಾರ್ಯ ಪೂರ್ಣವಾಗಿದೆಯೇ ?

೨. ಅವುಗಳನ್ನು ಮುಂದೆ ಯಾವ ಕಾರ್ಯಕ್ಕಾಗಿ ಬಳಸಲಾಗುವುದು?

ಡಾ|| ಜೀವರಾಜ ಅಪ್ಪ (ಕನ್ನಡ ಮತ್ತು ಸಂಸ್ಕೃತಿ ಯುವಜನ ಸೇವಾ ಹಾಗೂ ಕ್ರೀಡಾ ರಾಜ್ಯ ಸಚಿವರು).—

೧. ಕರ್ನಾಟಕ ವಸ್ತು ಪ್ರದರ್ಶನ ಪ್ರಾಧಿಕಾರದ ಅಧೀನದಲ್ಲಿವೆ. ಕಟ್ಟಡಗಳು ಪೂರ್ತಿ ನಿರ್ಮಾಣವಾಗಿ ನೀರು ಮತ್ತು ವಿದ್ಯುಚ್ಛಕ್ತಿಯ ಸಂಪರ್ಕವನ್ನು ಕಲ್ಪಿಸಬೇಕಾಗಿದೆ.

೨. ಪ್ರವಾಸೋದ್ಯಮ ಇಲಾಖೆಗೆ ವಹಿಸಿಕೊಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಹೆಚ್. ಗಂಗಾಧರನ್.— ಲೆಂ ಕಟ್ಟಡಗಳಿಗೆ ಎಷ್ಟು ಹಣ ಖರ್ಚಾಯಿತು ಮತ್ತು ಅವು ಎಷ್ಟು ದಿನಗಳಿಂದ ಖಾಲಿ ಇವೆ? ಇದರಿಂದ ನಮಗೆ ನಷ್ಟ ಆಗಿಲ್ಲವೆ? ಅವುಗಳನ್ನು ಸರ್ಕಾರವೇ ಲೋಕೋಪಯೋಗಿ ಇಲಾಖೆಯವರ ವಶಕ್ಕೆ ಕೊಟ್ಟು ವಸತಿ ಸೌಕರ್ಯಕ್ಕೆ ಉಪಯೋಗಿಸುವ ವ್ಯವಸ್ಥೆ ಮಾಡುತ್ತೀರಾ?

ಡಾ|| ಜೀವರಾಜ ಅಪ್ಪ.— ಕಟ್ಟಡಗಳಿಗೆ ಎಷ್ಟು ಖರ್ಚಾಗಿದೆ ಎಂಬ ವಿವರ ಈಗ ನನ್ನ ಹತ್ತಿರ ಇಲ್ಲ ಉತ್ತರದಲ್ಲಿ ಹೇಳಿರುವ ಹಾಗೆ ನಿರ್ಮಾಣ ಕಾರ್ಯ ಇನ್ನೂ ಪೂರ್ಣವಾಗಿದೆ ಎಂದು ಹೇಳುವ ಹಾಗೆ ಇಲ್ಲ. ಕಾರಣಾಂತರಗಳಿಂದ ಇದನ್ನು ಪ್ರವಾಸೋದ್ಯಮ ಇಲಾಖೆಗೆ ಕೊಡಬೇಕೆಂದು ಇದೆ.

ಶ್ರೀ ಹೆಚ್. ಗಂಗಾಧರನ್.— ಪ್ರವಾಸೋದ್ಯಮ ಇಲಾಖೆಗೆ ಕೊಟ್ಟರೆ ಯಾವುದೇ ಇಲಾಖೆಯ ಅಧಿಕಾರಿಗಳಿಗೆ ಅವು ವಾಸದ ಮನೆಗಳಾಗಿ ಸಿಗುವುದಿಲ್ಲ. ಅವನ್ನು ಏನೋ ಉದ್ದೇಶದಿಂದ ಕಟ್ಟಿದರು. ಅವು ಬಾಕಿ ದಿನಗಳಲ್ಲಿ ಹಾಗೇ ಖಾಲಿ ಇರುವುದರ ಬದಲಾಗಿ ಅಧಿಕಾರಿಗಳಿಗೆ ವಾಸಕ್ಕೆ ಕೊಡುವುದಾದರೆ ಲೆಂ ಜನಕ್ಕೆ ಅವಕಾಶ ಮಾಡಿಕೊಟ್ಟಂತಾಗುತ್ತದೆ. ಅದರಿಂದ ಇದನ್ನು ಪರಿಶೀಲಿಸುತ್ತೀರಾ?

ಡಾ|| ಜೀವರಾಜ ಅಪ್ಪ.— ಸರ್ಕಾರ ಇಲ್ಲಿಯವರೆಗೆ ಅವುಗಳ ಬಗ್ಗೆ ಯಾವುದೇ ತೀರ್ಮಾನ ತೆಗೆದು ಕೊಂಡಿಲ್ಲ. ಮಾನ್ಯ ಸದಸ್ಯರ ಸಲಹೆಯನ್ನು ಸರ್ಕಾರ ಪರಿಶೀಲಿಸುತ್ತದೆ.

ತಿಪಟೂರು ತಾಲ್ಲೂಕಿನ ಕೆಲವು ಗ್ರಾಮಗಳ ಆಸ್ಪತ್ರೆಗಳಿಗೆ ವೈದ್ಯಾಧಿಕಾರಿಗಳನ್ನು ನೇಮಿಸದಿರುವುದು

೬೨ (೧೫) ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ತಿಪಟೂರು ತಾಲ್ಲೂಕಿನ ಬಳವನೇರಲು, ಹಾಲುಕುರ್ಕಿ, ತಡಸೂರು, ಹೊನ್ನವಳ್ಳಿ ಆಸ್ಪತ್ರೆಗಳಲ್ಲಿ ವೈದ್ಯಾಧಿಕಾರಿಗಳಿಲ್ಲದೆ ಇರುವುದು ಸರ್ಕಾರದ ಗಮನಕ್ಕೆ ತಂದಾಗೂ ಇದುವರೆಗೂ ವೈದ್ಯಾಧಿಕಾರಿಗಳನ್ನು ನೇಮಿಸದೆ ಸಾರ್ವಜನಿಕರಿಗೆ ತೊಂದರೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಮೇಲ್ಕಂಡ ಸ್ಥಳಗಳಿಗೆ ವೈದ್ಯಾಧಿಕಾರಿಗಳನ್ನು ಎಷ್ಟು ದಿನಗಳಲ್ಲಿ ನೇಮಕ ಮಾಡಲಾಗುವುದು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಬಳವನೇರಲು ಮತ್ತು ಹೊನ್ನವಳ್ಳಿ ಆಸ್ಪತ್ರೆಗಳಿಗೆ ಲೋಕಸೇವಾ ಆಯೋಗದಿಂದ ಆಯ್ಕೆಯಾದ ಡಾಕ್ಟರನ್ನು ನೇಮಿಸಿದೆ. ಹಾಲುಕುರ್ಕಿಗೆ ಮೂರನೆಯ ದರ್ಜೆ ಡಾಕ್ಟರನ್ನು ನೇಮಿಸಬೇಕಾಗುವುದು. ಮತ್ತು ತಡಸೂರು (ಇದ್ದರಾಮ ದೇವರಪಾಳ್ಯ) ಆಸ್ಪತ್ರೆಯಲ್ಲಿ ವೈದ್ಯರು ಹಾಲಿ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಹುಬ್ಬಳ್ಳಿ ಹೆಡ್ ಕ್ವಾರ್ಟರ್ಸ್‌ನಲ್ಲಿ ತುಂಬಾ ಜನಸಂಖ್ಯೆ ಇದೆ. ಆ ಜನರು ಒಂದು ವರ್ಷದಿಂದ ಒತ್ತಾಯಿಸುತ್ತಿದ್ದರೂ ಅಲ್ಲಿಗೆ ವೈದ್ಯರನ್ನು ಕಳುಹಿಸಿಕೊಟ್ಟಿಲ್ಲ. ಹೊಸದಾಗಿ ಒಂದು ಡಿನೇ ದರ್ಜೆಯ ವೈದ್ಯರನ್ನಾದರೂ ಅಲ್ಲಿಗೆ ಪೋಸ್ಟ್ ಮಾಡುತ್ತೀರಾ?